

# भारतीय जनता पार्टी

## राष्ट्रीय कार्यकारिणी बैठक

संसदीय सौध, नई दिल्ली-110001  
20-21 जून 2009

### राजनैतिक प्रस्ताव

हाल ही में सम्पन्न हुए लोकसभा चुनाव के परिणाम हमारे अपेक्षा के अनुरूप नहीं रहे। हम जनता का निर्णय विनम्रता से स्वीकार करते हैं। भाजपा देश की जनता के सामने उत्तम और प्रभावी शासन, विकास एवं सुरक्षा के विषयों को लेकर गई। देश के अनेक राज्यों में चाहे वे स्वयं भाजपा अथवा भाजपा गठबंधन द्वारा शासित था परिणाम वास्तव में प्रशंसनीय रहे जबकि कुछ अन्य राज्यों में संतोषजनक रहे। कर्नाटक, छत्तीसगढ़, बिहार, झारखंड, मध्य प्रदेश, गुजरात एवं हिमाचल प्रदेश ने हमें आश्चर्य किया कि यहां की जनता भाजपा पर निश्चित रूप से विश्वास करती है। ऐसे अन्य राज्य भी हैं जहां प्रदर्शन खराब रहा जबकि अनेक राज्यों में पार्टी एक भी सीट नहीं जीत पाई। यह स्पष्ट है कि कुछ कमियां रही हैं जिन्हें पार्टी को दूर करना है। हमें खुले दिमाग से इन्हें स्वीकारना, चिन्हित करना एवं ठीक करना है। हमने अपनी राजनीतिक यात्रा में अनेक चढ़ाव-उतराव देखे हैं तथा भाजपा अपने स्वाभाविक आंतरिक शक्ति से इन पर पुनः एक बार अवश्य विजय प्राप्त करेगी।

हार एवं जीत चुनाव प्रक्रिया के हिस्से हैं तथापि भारतीय लोकतंत्र स्पष्ट विजेता के रूप में उभरी है। देश के विभिन्न भागों में दिए गये समर्थन के लिए भाजपा देश की जनता के प्रति अपना आभार व्यक्त करती है। संसद में पार्टी गंभीरता एवं ईमानदारी से एक रचनात्मक एवं प्रभावी प्रमुख विपक्षी दल की भूमिका जो इसे मिली है निभायेगी। जनता ने अपने निर्णय के माध्यम से स्थिरता को चुना है तथा राष्ट्रीय पार्टियों के मजबूत होने के प्रति सुस्पष्ट मत प्रकट किया है। देश स्पष्ट रूप से द्विध्रुवीय राजनीति की ओर बढ़ रहा है। हम इस मत के समर्थक नहीं हैं कि क्षेत्रीय दलों का राष्ट्रीय राजनीति में कोई स्थान नहीं या वे विकास में बाधक हैं जैसाकि प्रधानमंत्री डा० मनमोहन सिंह ने एक बार कहा था। फिर भी, देश की जनता ने स्पष्ट रूप से तीसरे मोर्चे की स्व-केन्द्रित विचार को अस्वीकार कर दिया है।

फिर भी इस पर जोर देना महत्वपूर्ण है कि मुख्यतः स्थिरता की आवश्यकता के कारण से हुई जीत की गलत व्याख्या ना हो। नवनिर्वाचित सरकार को अब महंगाई, आर्थिक एवं कृषि मंदी, बेरोजगारी, राष्ट्रीय सुरक्षा एवं अन्य विषम समस्याओं पर कार्य कर परिणाम देना होगा। जहां भी सरकार देशहित की रक्षा कर आम आदमी के हितों को बढ़ावा देती प्रतीत होगी भाजपा अपना पूर्ण एवं रचनात्मक सहयोग देगी, जहां कमी दिखेगी, पार्टी सरकार को सावधान करेगी तथा जहां यह दिग्भ्रमित तथा उदासीन दिखेगी, भाजपा इसकी आलोचना तथा विरोध करेगी। सरकार को अपना कर्तव्य निभाने दिया जाए तथा भाजपा अपना कर्तव्य पूरा करेगी। यह समय है कि अपने-अपने कर्तव्यों का निर्वहन करते हुए कि हम स्वयं को भारतीय लोकतंत्र तथा भारत की शक्ति एवं प्रतिष्ठा बढ़ाने के लिए पुनः समर्पित करें।

भाजपा एक विशिष्ट राष्ट्रवादी विचारधारा की पार्टी है तथा राजनीति में इसकी संपूर्ण दृष्टि मुख्यतः उन विचारों से संचालित होती है जिससे भारत एक शक्तिशाली, समृद्ध एवं सुरक्षित राष्ट्र बन सके। हमें अपने विशाल सभ्यता, संस्कृति, आध्यात्मिक विरासत से प्रेरणा लेने की आवश्यकता है ताकि आज के विषयों को पारदर्शी प्रतिबद्धता तथा उत्तम शासन से हल कर एक अत्यधिक सशक्त एवं पुनरुत्थानशील भविष्य की नींव रखा जा सके। इस प्रकार का राजनीतिक दर्शन हमें डा० श्यामा प्रसाद मुखर्जी तथा पण्डित दीनदयाल उपाध्याय से प्राप्त हुआ है। हमें वास्तव में इस विरासत पर गर्व है। मजहबी राज्य या किसी भी प्रकार की कट्टरता हमारे मूल्यों के प्रतिकूल है। हिन्दू धर्म अथवा हिन्दुत्व को पूजा आचार-व्यवहार या अतिवादी संकीर्णता के दायरों में नहीं देखा-समझा जा सकता है और न ही इसे इस प्रकार से प्रकट करने की आवश्यकता है। यह वास्तव में भारत के लोगों के संस्कृति एवं मूल्यों से संबंधित है जो एक जीवन पद्धति को दर्शाती है। अतः यह समावेशी अवधारणा है जो हमारी सभ्यता एवं संस्कृति के सर्वोत्कृष्ट विचारों का प्रतिनिधित्व करती है। उदयशील भारत के लिए यह महान अवधारणा वास्तविक प्रेरणा है जिससे जुड़े

होने पर भाजपा को गर्व है। सभी के प्रति समान व्यवहार चाहे वे किसी भी पंथ के हों इस विचार में सन्निहित है। शासन में असाधारण प्रदर्शन के अलावा यह विशिष्टता भाजपा को कांग्रेस एवं अन्य राजनीतिक दलों से पृथक करती है। भाजपा इन विचारों के प्रति अपनी आस्था को पुनः व्यक्त करती है।

राष्ट्रीय सुरक्षा का विषय गंभीर चिंता का विषय बना हुआ है। पाकिस्तान के प्रधानमंत्री का वक्तव्य कि “कश्मीर निरंतर जारी आतंकवाद का जड़ है” सरकार के द्वारा लगातार किया जा रहा दावा कि इसके कूटनितिक पहलों ने पाकिस्तान को रास्ते पर ला दिया है का करारा जवाब है। जो हमारे सीमाओं से बाहर हो रहा है यदि सीमाओं के अंदर होने लगे तो भारत कभी भी सुरक्षित नहीं रहेगा। पाकिस्तान में तालिबान, बांग्लादेश में हुजी, नेपाल में माओवादी तथा श्रीलंका में हाल की घटनाएं हमारे चारों ओर एक अशांत घेरा बना रहे हैं। इनके एजेंट एवं सेल अपने आतंकवादी षडयंत्र के साथ देश में मौजूद हैं। आतंकवाद के विरुद्ध “जीरो टोलरेंस” की घोषणा को सरकार को अर्थपूर्ण, प्रभावी तथा उद्देश्यपूर्ण कार्यवाही में परिणत करना होगा। जिस प्रकार से केन्द्र सरकार द्वारा गुजरात का संगठित अपराध के विरुद्ध अधिनियम को पुनः वापस कर दिया गया वह आतंकवाद से लड़ने का उचित तरीका नहीं है। ऐसा कानून को कांग्रेस शासित महाराष्ट्र जैसे राज्य में अनुमति मिली है परन्तु लगभग इसी प्रकार के कानून को गुजरात में अनुमति नहीं दी जा रही, यह केवल दोहरापन उजागर करता है। भाजपा मांग करती है कि मुंबई आतंकी हमले में संलिप्त सभी लोगों पर हो रहे कानूनी कार्यवाही को शीघ्रता से निपटाया जाय तथा दोषियों को एक समय सीमा के अंदर दण्डित किया जाए। इस आतंकी घटना के संबंध में पुलिस और प्रशासन की कमजोरियों को प्रधान कमेटी ने अपनी रिपोर्ट में बताया है। भाजपा यह मांग करती है कि इस रिपोर्ट को पूरी तरह से सार्वजनिक किया जाए।

भाजपा आस्ट्रेलिया में भारतीय छात्रों पर लगातार हो रहे हमलों की भर्त्सना करती है। सरकार को इस दिशा में कड़े कूटनीतिक कदम उठाने चाहिए ताकि भारतीयों की सुरक्षा सुनिश्चित की जा सकें। चीन पुनः अरुणाचल प्रदेश पर अपना दावा विभिन्न अंतर्राष्ट्रीय मंचों पर उठा रहा है। भाजपा इसकी निंदा करती है। अरुणाचल प्रदेश भारत का अभिन्न अंग है और रहेगा। भाजपा सरकार से इस विषय पर स्पष्ट आश्वासन की मांग करती है। ऐसी जानकारी है कि चीन ने लद्दाख की सीमा के पास कुछ अन्य क्षेत्रों में अपना कब्जा जमाने की कोशिश की है। पार्टी यह मांग करती है कि देश को सही स्थिति से सरकार अवगत कराए। नक्सलियों द्वारा देश के विभिन्न भागों में फिर से हो रहे हमलों से यह स्पष्ट होता है कि यह पूरे भारत की समस्या है। नई सरकार के आने के बाद बंगाल छत्तीसगढ़, उड़ीसा, झारखंड में नक्सली हिंसा बढ़ने की खबरें हैं। आतंकवादी और माओवादियों में तालमेल बनने की जानकारी भी आ रही है। नक्सलवादी हिंसा रोकने के लिए केन्द्र एवं विभिन्न राज्यों को संगठित एवं समन्वित कार्यवाही करनी पड़ेगी। केन्द्र सरकार इस पर शीघ्र कदम उठाये। असम में एनसी हिल्स में आतंकवादी एवं चरमपंथी तत्वों के द्वारा कई गांवों को जलाया गया और निर्दोष लोगों को मारा गया। वहां की प्रदेश सरकार ने कोई कार्यवाही नहीं की। भाजपा मांग करती है कि उत्तर-पूर्व में चरमपंथी आतंकवाद को रोकने के लिए सख्त कार्यवाही की जाए। भाजपा मांग करती है कि झारखंड विधानसभा को अविलंब भंग कर वहां नए चुनाव कराए जाए।

भाजपा का स्पष्ट मत है कि विश्व व्यापार (डब्ल्यू.टी.ओ.) संवाद में भारत के किसानों और उनके उत्पाद के हितों की पूरी रक्षा की जाए। हांलाकि महंगाई का सूचकांक नीचे आ गया है किंतु खाद्य पदार्थों की कीमतें अभी भी बहुत बढ़ी हुई हैं और आम आदमी की परेशानी को रोकना आवश्यक है।

भाजपा एक मिशन आधारित पार्टी है तथा इसका लक्ष्य विभिन्न क्षेत्रों में संपूर्ण क्षमताओं को प्राप्त कर भारत को एक महान देश बनाना है— एक ऐसा भारत जो अपने विरासत से प्रेरणा लेता हो तथा साथ ही बदलते समय के अनुरूप अपने विचारों में आधुनिक हो। भाजपा देश की जनता के साथ मिलकर भारत को एक राष्ट्र के रूप में अपने परम लक्ष्य की प्राप्ति हेतु पुनः शक्ति संपन्न बन अपने स्थान को पाने के गुरुतर कार्य में नई ऊर्जा के साथ कार्य करेगी। पार्टी अपने सभी कार्यकर्ताओं का आह्वान करती है कि वे इस बड़े लक्ष्य की प्राप्ति के लिए नए समर्पण से जुट जाए।

.....